

सीआईएसएफ कर्मियों को लगी बूस्टर डोज

नई दिल्ली | वरिष्ठ संवाददाता

डीएमआरसी परिसर शास्त्री पार्क में सीआईएसएफ की ओर से कोविड वैक्सीन बूस्टर डोज शिविर लगाया गया है। अबतक शिविर में सीआईएसएफ इकाई डीएमआरसी के 2500 से अधिक कर्मियों को बूस्टर खुराक दी जा चुकी है।

सीआईएसएफ अधिकारियों के मुताबिक, शिविर की शुरुआत 10 जनवरी को की गई थी। यहां पूर्वी दिल्ली जिले के डॉक्टरों की एक टीम नागरिक सुरक्षा स्वयंसेवकों के साथ कर्मियों को बूस्टर खुराक के लिए दो केंद्र चला रही

है। सीआईएसएफ के मुख्य जनसम्पर्क अधिकारी उप महानिरीक्षक डॉ. अनिल पांडेय के मुताबिक, सीआईएसएफ का लक्ष्य है कि 20 जनवरी तक डीएमआरसी में तैनात सभी पात्र सीआईएसएफ कर्मियों को बूस्टर डोज लग जाए। इसके आलावा शास्त्री पार्क शिविर में सीआईएसएफ कर्मियों के 15 से 18 आयु वर्ग के बच्चों के टीकाकरण के लिए एक अतिरिक्त काउंटर भी खोला गया है। अधिकारियों के मुताबिक, कोविड में सीआईएसएफ के बल सदस्य एक अग्रिम पंक्ति योद्धा के रूप में कर्तव्य पर अडिगता से खड़े हैं और खतरे से निपट रहे हैं।